

ГОМАН

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспедыцыі:
М. Стэфанская 23.

Цэна абвестак:

на 4-ай старане за радок дробнымі літарамі — 25 фэніг.; дробныя абвесткі — па 5 фэніг за слова. Абвесткі аб сьмерці — 60 фэніг. за лінейку дробн. друкам

Цэна с перасылкай і дастаўкай да хаты:

на 1 год — 10 м. 80 фэніг., на 1/2 году — 5 м. 40 фэніг., на 3 месяцы — 2 м. 70 фэніг., на 1 мес. — 90 фэніг.

№ 69 (263). Год III.

Вільня, 3 верасня 1918 г.

Цэна 10 фэніг. (5 кап.)

Пакушэньне на Леніна.

МАСКВА (П.Т.А.). 31.VIII. Выходзячы з работніцкага сабранныя ў фабрыцы Міхэльсона ў Маскве, Ленін ранены двума выстрэламі ззаду. Народны камісар паўночнай Комуны, Арыцкэй, забіты на сьмерць.

У маскоўскіх работніцкіх і саўдзіцкіх кругах вялікі рух.

МАСКВА. «Правда» друкуе гэтыя падрабязьці:

Пры выхадзе Леніна з работніцкага сабранныя дзьве кабеты затрымалі яго і пачалі гутарку аб падвозе ядоміны ў Маскву. Маладая дзяўчына — інтэлігентка стрэліла ў яго тры разы, ранючы яго. Адна куля папала ў грудзі, прабіла верх лёгкага і вызвала вылеў крыві ў балону. Другая куля папала ў шыю і засела над правым абойчыкам. Трэцяя папала ў левае плячо, разбіла косць і задержалася пад самай скурай левага плеча. Яна вызвала ўнутраны вылеў крыві.

«Праўда» друкуе адоўгу да работнікаў, кажучы:

«Мы не сумлеваемся, што сьляды праступленьня давадуць да

правых соцыал-рэвалюцыянераў і да наймітаў англічан і французаў. На пакушэньне на жыцьцё сваіх кіраўнікоў работніцкая маса адкажа масавым тэрорам».

На першых выпатах стрэляўшая дзяўчына заявіла, што яна — соцыал-рэвалюцыянерка. Забойца Арыцкага, студэнт Канэгісэр, быў на ўтрыманьні саюзнікаў і належаў да партыі соцыал-рэвалюцыянераў. Яго наняў Савінков, галава англіцкай прапаганды ў Расеі, знаходзячыся цяпер у Архангельску.

КІЕУ (В.Т.Б.). 31.VIII. Пакушэньне на Леніна зробіла вядомая тэрорыстка, родам з Кіева, Дора Каплан. Арэштаваная ў 1907 г., яна на выпатах вядомым і рэвалюцыянерам неаўдзітым жандарскім начальнікам, Новіцкім, прапавала забіць яго складанчыкам (складаным ножыкам) і была засуджэна за гэта на 13 гадоў катаргі. Убіўца Арыцкага — студэнт палітэхнікума Канэгісэр, ародны брат вядомага правага соцыал-рэвалюцыянера Філененка. Прычынай свайго пакушэньня ён называе ідэйныя мэты.

ТЭЛЕГРАМЫ.

2 верасня.

Заходні тэатр.

Фронт Рупрэхта Баварскага і генэрал-ан-шэфа ф. Бэн'а: Між Скарп і Сомм на шырыні 55 кіл. англічане вялі далей свае атакі. Цэнтрамі бітвы былі Гандкур і Дорэй, а таксама адрэзак між Ранкур і Бушавэнь. На поўнач ад Гандкур неспрыяцель пасунуўся ўперад, але контратакай ён адкіненны ўзноў на Гандкур. За Дорэй ішлі доўгія бітвы, мясцовасьць асталася ў нас. Наабапал Во—Врокур панцырныя аўтамабілі вялі атаку, каторая адбіта. Штурмы проці Вілей і Флэ адбіты. Штурмы неспрыяцеля на поўнач ад Сомм задержаны на лініі Саі—Сэн—Пэр Васт і на ўсход ад Бушавэнь—Мон—Сан—Кантэн. Неспрыяцель заняў Пэррон. Наабапал Нэль французы далей вялі свае штурмы. На поўнач ад чыгункі Нэль-Ган штурмы адкіненны. Уварваўшыся ўвечары ў нашыя лініі вораг выкіненны дужай контратакай свае пазіцыі. На паўднёва ад чыгункі Нэль—Ган неспрыяцель зусім адбіты. На паўднёва

ад Лібрмон неспрыяцель таксама зусім адбіты.

МАСКВА. 1.IV. Памочнік старшынні надзвычайнай камісіі выдаў гэты загад: «Праступкі нашых ворагаў прымушаюць нас да масавага тэрору. Кожны, замечены з аружжам у руках без пазваленьня на пісьме, будзе адразу застрэлены. Агітатары проці савецкай уласці будучы арэштаваны, і іх будучы дэержаць у канцэнтрацыйных лагерах. Усе прэдаўнікі разбойніцкага капіталу і ўсе капіталісты будучы прымушаны да публічнай работы і меншы іх будучы канфіскаваны».

МАСКВА. 1.IX. Згодна з дэкрэтам з 29 жніўня прызваюцца ў армію ўсе дактары ад 1885—91 г., усе дантысты ад 1891—97 г., усе ветэрынары ад 1888—91 г. і ўсе аптэкары 1888—97 г.

КОПЭНГАГА. Лёндонскія газеты наказываюць, што амерыканскія войскі перайшлі мэксіканскую граніцу. Газеты наказываюць аб гэтым пад назовам: «Новая вайна між Амерыкай і Мэксыкай».

Беларускіе Вучыцельскіе курсы у Сьвіслачы.

Ад 15 кастрычніка 1918 г. да 15 жніўня 1919 г. ў Беларускай Семінары ў Сьвіслачы будзе адбывацца новы элемэтарны курс для беларускіх вучыцеляў і вучыцеляк.

Адпаведныя кандыдаты і кандыдаткі ад 18 да 30 гадоў могуць заяўляцца ў сваіх крайсамтах; мясцовыя — проста ў кіраўніка курсамі, інспектара Бэндзехі, у Сьвіслачы. Там-жэ яны даведаюцца аб варунках прыёму.

РОТТЭРДАМ. Гішпанскі міністэр міжнародных спраў, Дако, зьявіўся да газет с просьбаю супакоіць грамадзянства, бо ўсе перашкоды паміж Гішпаніяй і Нямеччынай будучы разьвязаны.

МАСКВА (В.Т.Б.) 31.VIII. «Правда» наказывае паводлуг тэлеграмы з Владывастоку, што народ там прынімае учасьце ў барацьбе з насільнікамі. Арганізуюцца аружныя дружыны проці японцаў. Разрываюць тэлеграфныя лініі і забіваюць японскіх тэлеграфістаў.

БЭРЛІН (В.Т.Б.). 31.VIII. У французскай прэсе пасьяла ішчаслівай операцыі Фоша разьвіваюцца вялізарныя надзеі. Правыя газеты дамагаюцца поўнай паведы саюзнікаў да сканчальнага зьнішчэньня Нямеччыны.

ЛОНДОН (Рэўтэр) 1.IX. С Шангаі наказываюць, што операцыі на Уссурыскім фронце перарваны, бо разламаны мост. Месцы перахода праз Уссуры падблокадай.

БЭРЛІН. (В.Т.Б.) 1.IV. Статсэкрэтэр міжнародных спраў ф. Гінце едзе ў паяздзелак для палітычных перагавораў у Вэну.

КІЕУ. 30.VIII. У Навачэркаску 28 жніўня сабрўся нацьянальны зьезд Донскай абласьці, куды прыбыло каля 300 дэпутатаў. Старшынёй выбраны без мала аднагалосна б. член Гасударственай Думы, Харламоў.

БЭРЛІН. 2.XI. Урадова. У Сяродземным моры нашы падводныя лодкі затапілі 15.000 тонн. Між імі адзін ваенны транспорт на больш, чымся 6.000 тонн.

Выдавецтва В. Ластоўскага.

Выйшла з друку брашурка

Што трэба ведаць кождому беларусу?

8^о стр. 22. Цэна 20 фэніг.

Вільня, 3 верасня 1918.

Той факт, што дадатковая ўмова між Нямеччынай і Расеяй да Берасьцейскага трактату не ўспамінае аб справе незалежнасьці Беларусі, можа на першы пагляд вызваць сумлеваньне: ці, наагул, незалежнасьць нашае Бацькаўшчыны будзе прызнана цэнтральнымі дэержавамі? Аднак, такая думка можа ўзьняцца толькі на першы пагляд: учытаўшыся у текст дадатковай умовы, мы пераканамся, што аб адносіннах цэнтральных дэержаў да Беларускай справы ішчэ рана судзіць, і ўмова аб Ліфляндзі і Эстляндзі не становіць апошняга слова ў справе тварэньня новых незалежных гасударств на быўшых землях Расейскай імперыі.

У органе канцлера «Nordd. Allg. Ztg.» аб дадатковай нямецка-расейскай умове мы чытаем:

«Дадатковы трактат да Берасьцейскага трактату мае на мэці ўладжэньне цэлага сьцягу палітычных пытаньняў, якія ўзьнімаюцца глаўным чынам затым, што адносіны Расеі да акраінных народаў дагэтуль яшчэ ня высьсьнены. Цэнтральныя дэержавы ня могуць не цікавіцца маладымі гасударственымі арганізмамі, каторыя першыя выягнулі да іх руку з мірнай мэтай. Здарэньні, якія мелі месца пры аддзяленьні акраінных народаў, вымагалі яснага ўпарадкаваньня адносін між Нямеччынай і Расеяй. Пры гэтым нямецкі ўрад разам з нямецкім народам дэержыцца прыняць на вызьваць і не паддэержываць адрывацьня быўшых расейскіх земляў *валтам*. Гэты прыныцп, ясна выявлэзены ў дадатковым трактате, забасьпечывае для Расеі і на будучы час магчымасьць незалежнага кіраваньня сваімі ўнутранымі справамі і гэтак становіць аснову, на каторай павінен апіраць сваё будоўніцтва кожны расейскі ўрад, які ня хочэ вайны з Нямеччынай. Між акраіннымі гасударствамі на першым месцы — с прычыны сваіх нямецкіх інтарэсаў — стаіць Ліфляндзія і Эстляндзія. З мірнай умовы выйшла умоўленая разьвязка, каторая выразна стаўляе справу незалежнасьці Балтыцкіх земляў, але, забасьпечываючы тарговыя дарогі і ўтварэньне вольных портаў, пакідае для

Расей назаўсёды адкрытыя дзверы да Балтыцкага мора. Між *новымі гасударствамі, аб якіх у Берасцейскім трактате яшчэ гутаркі не было*, годны ўвагі крок уярод на дарозе ўнутранага ўзмацавання ўчыніла Грузія. Удалося дайсьці згоды Расей на прызнаньне гэтай дэяржавы. Што датычыцца іншых гасударственных арганізмаў на Каўказе, дык дайсьці прызнаньня іх Расей не было магчыма.

Мы падчырквалі ў гэтай заяве „Nordd. Allg. Ztg.“ тые словы, каторыя даюць адказ на магчымыя сумлеваньні. З іх мы бачым: 1) што магчымаць тварэньня новых гасударств на б. расейскіх землях, аб каторых *не было гутаркі у Берасцейскім трактате*, не выключаецца (прыкладам гэтага служыць Грузія); 2) што Нямецчына абязалася *не вызываць тварэньня новых гасударств і не паддзяержываць аддзяленьня іх ад Расей імалтам*.

Спрычыны гэтага другога пункту мы можам сказаць, што *аб'яўленьне незалежнасьці Беларусі адбылося без ніякага ўдзелу Нямецчыны*. Гэта было *вылуцценым воляй беларускага народу* праз вусны выбраных усебеларускіх конгрэсам дэпутатаў, засядаччых у Радзе Беларускай Народнай Рэспублікі. Значыць, аб вызьняньні Нямецчынай тварэньня Беларускай дэяржавы ня можа быць гутаркі. Заява-ж аб тым, што Нямецчына ня будзе паддзяержываць *валтоўнага* адарваньня якой-колічы часткі Расей, значыць адарваньня яе сілай аружжа, — зусім не выключае дарогі *дэмакратычнай, дарогі перамоваў* з Расеей аб незалежнасьці Беларусі. І на гэтай дарозе і павінны пайсьці цяпер кіраўнікі беларускага ўраду не маючы аружнай сілы—арміі, ім нічога іншага не астаецца.

Агульны вывад з заявы „Nordd. Allg. Ztg.“, які можна зрабіць у адносінах да беларускага пытаньня, будзе гэтакі: разьвязка пытаньня аб незалежнасьці Беларусі—гэта яшчэ справа будучыны, і самі беларусы сваёй творскай працай могуць яе наблізіць у жаданым для беларусаў кірунку.

Беларусы—„нямецкая інтрыга“.

Гадоў дваццаць таму назад жменьна ідэйна-свядомых беларусаў першы раз выступіла адкрыта на

арэну палітычнай барацьбы за правы свайго народу. Да народу беларускага першы раз прамовілі ў яго роднай мове і расчынлі яго вочы на тое ярмо, якое ён несвядома нёс на сваіх плячах.

Кінутыя ў душу людзей зерняты нацыянальнай і грамадзянскай свядомасьці добра прыняліся. І хутка ідэйны беларускі пасеў пачаў буйна каласіцца. І бачучы гэта, задрыжалі ў сваіх палацах нашы адвечныя крыўдацелі: яны зразумелі, што разьвіцьцё беларускага руху—гэта канец панаваньня над намі польскага панства, канец староў няволі. Пачалі шукаць спосабу затушыць узьнікаючы пажар і, здавалася ім, знайшлі. Сяўцоў Беларускай нацыянальнай свядомасьці было яшчэ вельмі мала. Гэта былі людзі, якія выйшлі на барацьбу за свой народ з голымі рукамі: іншага аружжа, апроч слова праўды, яны ня мелі і сілай свайго слова памкнуліся разьбіць адвечныя пугі няволі. Прогі іх—прогі гэтых людзей і выступіло польскае панства: ідэі забіць нельга, але прарокаў яе можна пазбавіць послуху, закідаўшы іх гразьмі. Вось, пачалося выліваньне ўселякіх брудных галоваў першых беларускіх дзеячоў, а ў канцы пушчэно ў ход самае брахлівае, самае нягоднае абвінавачваньне: „яны падкуплены маскалямі!“—крычалі польскія паны, як унепрытомнасьці.

Пад той час маскалі як-раз вялі палітыку, кіраваў гуся да поўнага зьнішчэньня беларусаў. У 1839 гаду цар Мікалай I быў забараніў гаварыць на касьцёлах беларускіх казаньні. У 1865 гаду было забаронена друкаваць па беларуску кніжкі і газеты. Беларускаю мову выгналі са школ. Вучняў выкідалі вон за гутарку ў роднай мове. Рэлігію прымусалі вучыцца па маскоўску і г. д. І хоць на старане маскалёў была сіла ўрадовай уласці, яны, убачыўшы, што замучаны імі блізка на сьмерць беларускі народ ня толькі не ўмерае, а паднімаецца да новага жыцьця, спалохаліся ня менш за польскіх паноў. Удзік беларусаў яшчэ больш узмацаваўся. Беларускіх дзеячоў гналі ў вострагах, ссылаі ў Сібір. Ды гэта не памагала: тых, хто аддаў усё сваё жыцьцё, усе свае сілы справе адраджэньня свайго многапакутнага народу, не маглі запалохаць ні жандары, ні паліцэйскія, ні ўся моц маскоўскае ўласці, ні

цяжкія кары, ні сьмерць. І маскалі пастанавілі пайсьці па сьлядох палякоў: ня могуць зьвішчыць Беларускай работы, яны стараліся яе паганьбіць і аб'явілі на ўвесь сьвет, быццам беларускі рух да адраджэньня—гэта «польская інтрыга».

Гады йшлі за гадамі. Беларусы маючы на сваю абарону адно толькі сьвятасьць і праўду, адбівалі напасці як с польскага, так і з маскоўскага боку,—а ў той-жэ час нацыянальная свядомасьць шырылася ў народзе ўсё болей і болей, прыбывало чынных сіл беларускіх, узрасла наша культурнае багацьце. І вось цяпер—цераз дваццаць гадоў—увесь гэты доўгі, цяжкі труд, усе ахвяры працы і жыцьцём далі багаты плён: беларуская нацыянальная ідэя прыбралася ў канкрэтную форму ў постаці *незалежнай Беларускай дэяржавы*.

Самі, сваімі рукамі—без ніякай помачы з боку будуюць беларусы сваю незалежную Бацькаўшчыну. Дагэтуль ні маскалі, ні окупацыйныя ўласці не прызналі незалежнасьці Беларускай дэяржавы, але ніхто ня можа перашкодзіць тварэньню яе I, ня глядзячы на няўдзянасьць будучыны, праца ў нас не спыняецца: народ Беларускі пад новае ярмо ужо ня пойдзе!

Беларуская справа разьбіла ўсе старыя палітычныя пляны нашых «братоў» і найбліжэйшых суседзяў—палякоў. Яны спадзеваліся, што ў агульнай ваеннай заварусе ім удасца захапіць Беларусь пад сваю ўласць, каб беларускімі сокамі ўзмацаваць сваю польскую дэяржаву. Але гэта ім не ўдалося: беларусы хочучь жыць незалежным жыцьцём, хочучь мець дэяржаву,—і ніхто ня можа занярачыць ім права на гэта. Дык-жэ палякі, ня глядзячы на тое, што незалежнасьць Беларусі—гэта выражэньне воляў ўсяго нашага народу, стараюцца перад усім сьветам прадэставіць беларускую справу ўжо не за маскоўскую, а за нямецкую „інтрыгу“. Кракаўская газета «Czas» у № 858 з 17.VIII. 18 піша: «Немцы незадаволены літвінамі і хочучь усякімі спосабамі разбудзіць беларусаў або—лепей сказаць—стварыць іх і так сама апшчасьлівіць іх незалежнасьцю. Гэта йшчэ меней рэальная канцэпцыя, чымся літоўская, і трэба дзівіцца людзям, каторыя ў Нямецчыне стаяць на чале ўраду, што яны займаюцца такімі плянамі».

Кожны, хто ведае гісторыю Беларускага руху, толькі пасмяецца з гэтай новай „штучкай“ польскай палітыкі, каторая, як бачым, яшчэ страшэнна наўдзяна: то-ж так званая незалежная Польшча якраз створэна Нямецчынай у суполце з Аўстрыяй! У будаваньні незалежнай Беларусі дагэтуль, на вялікі жаль, цэнтральныя дэяржавы ніякага ўдзелу не прынімалі. Калі-ж бы польская газета, сіпючы ад злосьці, што паляком не далі Беларускай зямлі, аказалася добрым прарокам і калі-б беларусы ў блізкай будучыне пры будаваньні сваёй дэяржавы сустралялі помач Нямецчыны,—дык мы маглі б толькі шчыра пацешыцца: пры гэтай магутнай паддзяержцы справа незалежнасьці Беларусі борада пайшла бы ўярод.

I. Мелешка.

Падзеленая Беларусь.

«Вел. Шлях» дае ў № 99 даволі цікаўную статыстыку, як цяпер падзелена Беларусь.

Паводлуг этнаграфічнай карты праф. Карскага, Беларусь занімае 63 паветы. Да гэтага ня ўходзяць беларускія акраіны Цьверскай і Пскоўскай губерняў.

Стары фронт раздзяліў некалі Беларусь на дзьве часткі. Цяпер новая граніца окупацый праходзіць каля Оршы і Полацка. Ужо пасяля новай окупацыі Украіна забрала частку Палесься і беларускія паветы Чарнігаўшчыны, а беларускі Ілукшчкі павет заічэны пры Курляндцы. Мы яго лічым да староў окупацый. Цяпер абраз нашае Бацькаўшчыны вось такі:

заяно	разам 63
староў окупацый 17 пав.	
новай „	18 1/2 „
пад Маскоўшчыны 19 1/2 „	
„ Украінай 8 „	

С чыста беларускіх губерняў пад Маскоўю яшчэ астаецца: 4 1/2 паветы Вітэбскай губ. (Вітэбскі, Веліжскі, Гарадоцкі, Нэвэльскі і палавіна Полацкага) і 6 пав. Магілёўскай (Горэцкі, Клімавіцкі, палова Магілёўскага, Месьціслаўскі, палова Аршанскага, Чаўскі, Чэрыкаўскі), — разам 10 1/2 пав. З мешаных губерняў пад маскалямі з беларускіх паветаў Смаленшчыны і 1 пав. Арлоўскай губ.

Пад нямецкай окупацыяй—староў і новай—35 1/2 паветаў.

Божае цяпло.

Беларуская казка.

Як было два браты. Жылі яны разам. У меньшага брата дзеці былі, а ў вялікага ня было дзяцей. Тады яны ўзялі і падзяліліся. Вялікіны брат кажа: „у цябе дзеці; а на тваіх дзяцей усё працую, а карысьці ад цябе ніякае ня маю!“ І даў яму добра толькі па чацьварычку. Астаўся гэны меншы брат адзін. І дужа яму было блага жыць без старшага брата! Як прыйшоў вялікі пост, дык яму і ня было чым загавець: сварылі поліўкі аднаў і тым загавелі. Тады стаў ён прасіць Бога: Госпаді, як нам перажыць вялікі пост, што няма ў нас ані нічога? І так зробілося—як ён папрасіў Бога, Бог яму так даў, што яны ўсё спалі,—увесь пост да сьвятаго Вялічка. Тады працуюса сам гаспадар, выйшоў на вуліцу, палядзіць і дзівіцца: што гэта, кажа? На першы дзень посту ўсё йдуць і з лубачкамі, і з ношачкамі? І дзівіцца: што гэта такое? Прыходзіць у хату і будзіць жонку. І кажа: што гэта такое сягоньні да сьвята, што ўсе йдуць з лубачкамі, з ношачкамі?—Ня ведаю, кажа жонка. Але-ж, кажа, як мы зусім пакалелі. Ідзі ты куды-небудзь, папрасі цяпла! Вы пайшоў да старшага брата і кажа: „Як маецца!“—Здароў!—Ці не далі-б вы мне цяпла троку!“—Во чамавек; проці Вялічка цяпла ня маець; ты са сном і сьвету ня відзіш! А ён усё паглядае з боку на бок і дзівіцца, што ў яго на сталае дужа багата. Ня даў яму брат цяпла і вон выгнаў. Ён тады пайшоў да суседа прасіць цяпла. Гэны сусед кажа: што-ж ты так не назапасіўся цяплом; сягоньні Хрыстоў дзень—цяпла не даюць! І ня даў яму.

Выйшаў ён на вуліцу і глядзіць—сам ня ведае, што яму робіць. Палядзіць, аж пад ласком цяпелца гарыць. Ён і пайшоў туды. Прыходзіць да цяпла, аж там сядзіць старэнькі. „Здароў!“—Здароў. Чаго прыйшоў да мяне?—„Ды прыйшоў я да цябе папрасіць цяпла!“—Нешта-ж ты так; і здароў кажаш, і цяпла ня маеш? Сяньні-ж ніхто ня кажа: здароў! Сяньні Хрыстоў дзень,—і кажуць: Хрыстос васькрос!—„Ды вось, старэнькі: мне Бог так даў, што я праспаў увесь вялікі пост. А цяпер у мяне няма нічагусенькі, ня то што—хату няма чым абагрэць. Ці ня можна б, дзядуля, у цябе цяпелца ўзяць?“—Чаму-ж, кажа, можна! Набры вугальчыку ў сьцюдзёных і накідай дома ў лубачкі, у дзежачкі, у засечкі, паднаму вугальчыку. Тады вазьмі гарачы вугаль і затоплівай печку і варты, што табе ўдумаецца: будзе ў цябе ўсяго. Ён яму падзякаваў і пайшоў. Прыходзіць дамоў, паўкідаў па вугалю ўсюдых. Тады кажа жонцы: на табе гарачы вугаль, заталі печку ды пойдзем у клець! Яна заталіла печку й пайшла ў клець. Прыходзіць туды, палядзіць,—аж там стол гатовы, ляпей яшчэ, як у брата. Пайшлі яны далей; палядзіць—аж у яго з засекаў мука сьніцца. А золата і срыбра—не зьянобіна! Ён тады з радасьцю пабег да брата: „браток мой родненькі! Ты мне ня даў цяпелца,—паглядзі-тку цяпер, што мне Бог прыслаў!“ Той тады кажа: „ды ня што-ж ты за вялікі пост робіў, мусіць накраў!“—Не кажа: мне Бог так даў. Тады брат кажа: ну, калі ты так рабагадэў, хадзі пакажы мне сваё багацьце! І пайшлі да яго. Той як палядзіць, аж ў яго і залата і срыбра так многа, што й пералічыць ня можна. Дужа яго завісьць забрала. Стаў ён пы-

тацца: дзе ты, кажа, усё гэтага набраў?—А так і так кажа: як я да цябе прыходзіў прасіць цяпла, ты мне ня даў. Выйшаў я на вуліцу і убачыў каля лесу цяпелца, і пайшоў туды. Прыходжу, аж там сядзіць старэнькі. Я кажу: здароў! А ён кажа: цяпер ня кажуць: здароў! Сягоньні Хрыстоў дзень. Ты праспаў увесь вялікі пост і ня ведаеш. І даў мне вугальчыкаў. На, кажа, палажы, дзе толькі ёсьць у цябе лубачкі, дзежачкі, засекаі. Я так і зробіў. Прыходжу посьля, аж там поўна ўсякага добра.

Завісьць бярэць таго брата. Выйшаў ён на вуліцу, бачыць—цяпелца яшчэ гарыць ля лесу; дык ён і пайшоў туды. Прыходзіць туды, старэнькі сядзіць. „Здароў, кажа, старэнькі!“—Які здароў? Не здароў, а Хрыстос васькрос!—„Я, кажа, старэнькі, ня знаў!“—А чага ты да мяне прыйшоў?—„Ды хацеў цяпла папрасіць!“—А паглядзі-тку назад,—вун у цябе цяпло! Паглядзеў ён назад,—аж яго двор гарыць. Ён тады пабег, тушыў-тушыў,—нічога ня зробіў. Згараў двор чысьценька ўвесь. Прыходзіць ён тады да меньшага брата і прасіцца жыць, у суседзі. Той кажа: „Пажджы, я схаджу папытаюся ў старэнькага, ці можна цябе ўзяць! Пайшоў, папытаўся. Старэнькі той яму кажа: ты, кажа, яго вазьмі, ды толькі, каб ты яму загадаваў, а ня ён табе; а калі ён з табой сварыцца зачавець, ты яго і выгані! Ён так і зробіў; пусьціў яго ў хату. Тады ён, брат той, нажыўшы там колькі, стаў з ім сварыцца і біцца. Малодшы брат яго і выгнаў. Як выгнаў, дык яго ніхто ня пусьціў у хату. І пайшоў ён старцаваць.



З Украінай вядуцца перагаворы аб гістарычна беларускіх паветах: Пінскім, Мазырскім, Рэчыцкім, Гомельскім.

Гэтак, Беларусь падзелена на чатыры часці. Ня глядзячы на тое, што кожная з гэтых часцей жыве ў зусім іншых варунках, ідэя беларускага народу стварыць сваю незалежную дзяржаву ўсюды і для ўсіх—тая-ж самая. І хоць гэты раздзел цяпер адбываецца на нашым жыцці вельмі блага,— аднак, мы верым, нацыянальная еднасць усіх беларусаў і супольнае для ўсіх часцей жаданне адабыць незалежны дзяржаўны быт злучаць усе беларускія сілы ў адно, і раней, ці пазней наш вялікі, святлы ідэал будзе праведзены ў жыццё. Тады створыцца усе загарадкі, якія нас дзяляць, і мы ўсе заживем новым жыццём у дружнай згоднай працы над тварэннем нашай будучыны.

Г. Б.

У Вільні і вакол іх.

Для падпісчыкаў.

Дзеля таго, каб нашы падпісчыкі на правінцы атрымлівалі „Гомана“ акуратна, яны павінны падпісывацца на газету праз свайго старшыню (Amtsvorsteher) або праз Kreishauptmann'a. Іначэй почта газетны не перасылае.

Адміністрацыя.

× Агульна-рабочніцкі Культурны Саюз (ранейшы „Веснік Знання“) апрадоўвае абшырную праграму работы ў старым інтэрнацыянальным духу. Намечаны рэфераты на розныя тэмы, артыстычныя вечарыны і г. д.

Урад Саюза просіць усіх спагадаючых яго мэтам, асабліва вярнуўшыхся з Расей дзеячоў і старых членаў „Весніка Знання“ паддзякаваць працу Саюза і заявіцца ў канцэлярыі Саюза, Віленская 20, кв. 3, ад 6 да 8 гадз. вечара.

× Рэкруцкі набор. Ваенны губернатар загадаў явіцца для рэгістрацыі дзеля рэкруцкага набору ўсім нямецкім падданым — неваенным у нашым краі ад 17 да 45 гадоў.

× Тэмпература. Найвышэйшая і найніжэйшая тэмпература за апошнія дні была (па Цэльсію):

	найвыш.	найніж.
29—30	+ 16,0°	+ 8,7°
30—31	+ 18,9°	+ 12,9°
31—1	+ 17,5°	+ 9,8°
1—2	+ 20,8°	+ 10,2°

З усяго Краю.

Літоўская дэлегацыя.

Прадстаўнікі Літоўскай Тарыбы, прыехаўшыя ў Берлін, паддалі імперскаму канцлеру абшырны мемор'ял.

Судовыя змены.

Замест імператарскага найвышэйшага суда ў межах Обэр-Ост творацца два імператарскія найвышэйшыя суды: адзін — для ваеннага губернатарства Літаўен у Вільні, другі — для ваеннага ўпраўлення Балтыцкімі землямі.

Аб спаўненні кары смерці надалей пастаноўлена, што засуджаных на смерць тутэйшых жыхараў можна караць толькі пасля адмовы глаўнакамандуючага выкарыстаць сваё права дараваць кару.

Новыя чыгункі.

Дырэкцыя чыгунак 8 сапавешчае, што маюць быць пабудаваны гэтакія лініі: другі тор — Шаўлі-Мітава, Радзівілішкі-Калкуны, Мураўёва-Мітава і зусім новая чыгунка — Мамэль-Тыльжа-Шаўлі. Для новых чыгунак будзе прымусова выкуп зямлі на 60 метраў ушыркі, а плата будзе назначацца пазней. На гэтай паласе забаронены ўсеякія гаспадарскія работы. Будуля чыгунак пачнецца вясной.

ДЗЬВІНСК. Ад і кастрычніка картачкі на прадукты будуць выдаваць толькі паказаўшым сьведчтвам аб ачысці ад вошы.

ГОРАДНЯ. 30 жніўня мясцовым жыхарам выдавалі на карты па 4 лоты мяса.

І верасня тут адбыўся «дзень кветкі» на карысць дабрачынных устаноў, асабліва жыдоўскіх прытулкаў для дзяцей.

У апошнім часе можна заўважыць контрабандны вываз збожжа на ўсход. У купца Морэса Раеса задержалі прыгатаваны дзеля высылкі 20 пудоў ячменю, 32½ пуды жыта і 5 мяхоў солі.

ГОРАДНЯ. Па загаду с. В. VII. 18 кары за патайнае браварніцтва павялічаны. Першага паводлуг гэтага загаду судзілі Арона Стэтойк. Яго засудзілі за тайны бровар на 3 месяцы ў вастрог.

ГАРАДНІЧАНКА. Тут 20 жніўня знайшлі труп толькі што нарадзіўшага дзіцяці, запакаваны ў картон.

БЕЛАСТОК. У часе пажарніцкага свята, на якое ў парк сабралася вельмі многа людзей, зладзеі залезлі да кватэры Марыі Басановіч і ўкралі 1.000 марак.

СЛАБОДКА, пад. Беластокам. На Баранавіцкай вуліцы паліцыя арэштавала 10 пудоў жыта, прыгатаванага для вывазу.

СУРАЖ. Селянін Браніслаў Каменскі паехаў у Беласток за пакупкамі. Тамака на рынку ў яго ўкралі с кішані 325 руб. Зладзея — 18-гадовага Балеслава Вішнеўскага — арэштавалі.

МАЛЯТЫ. Спіс жыхараў і выдана пашпарту Об. Ост у тутэйшым павеце, а так сама ў Іганішкельскім, Біржанскім і Кейданскім закончаны.

ПАЕЦЯРЫ. 18-гадовы гаспадарскі сын, Іонас Мітаўкас, прысягнуў на судзе, што ён жыў з адной дзяўчынай, каторая вымагала ад яго прыяцеля грошы на утрыманьне дзіцяці. Выявілася, што ён крыва прысягнуў, каб ратаваць свайго друга, бо паводлуг закону, той тады не лічыўся-бы бацькам дзіцяці. Мітаўкас засуджэн на год у вастрог.

КАЛАБІШКАС, аліцкага пав. У часе апошняй вялікай навалы тутака згарэлі 3 хаты с 7 будынкамі.

КОУНА. 30 жніўня на зборным пункце старога аружжа ўзняўся ўзрыў, ад якога пагіблі працаваўшыя тамака ваенныя і цывільныя асобы.

АЛЕКСОТА. У часе нябытнасці адной сям'і зладзеі абкралі іх кватэру і ўзялі залатыя і срэбныя рэчы ды бялізну.

МАЖЭЙКІ. У лесе ў 3 кіл. адгэтуль 29 жніўня знайшлі труп невадомага мужчыны каля 25 гадоў, з разьбітай галавой. Паводлуг некаторых адзнак, забіты — нямецкі ваенны.

ТУРШАНЫ. На дарозе с Коўны ў Янава разбойнікі напалі на Рышарда Кальвайта і забралі ў яго 400 марак, залатыя пярсцёнак, гадзіннік, ланцужок і іншыя рэчы. У разбойнікаў былі стрэльбы, а на тварах яны мелі маскі.

ЮНІШКІ. Гаспадар Сторка, забіты разбойнікамі, адлісаў на касцецёл 320 маргоў зямлі і 3 дамы. На гэтай зямлі парахвія маніцца адкрыць сельска-гаспадарскую школу.

ЛІБАВА. Безработныя хлопцы займаюцца тут тым, што робяць фальшывую пажарную трывогу. За апошнія дні пажарніцкую каманду гэтак без патрэбы вызывалі некалькі разоў. За задержаньне хлопцаў суляць награду.

ДОРПАТ. Тут разгледалася ў судзе справа аб дорпацкім банку, каторы адмовіўся выплаціць аднаму ўкладчыку розніцу пэннасыці паложаных ім грошы с прычыны розніцы ў дане рубля царскага і рубля Керанскага. Суд прысудзіў, што банк павінен выплаціць розніцу між даной царскіх рублёў і «керанак».

Офіцыяльны аддзел.

Апісаньне „Darlehnskassenschein'аў“ Пазычковай Касы Ост на 5, 20 і 50 марак.

(Гл. „Гоман“ № 68).

Darlehnskassenschein'у на 20 марак маюць 100 мм. ушыркі і 100 мм. удаўжкі.

Пярэдня старана мае пад астаўленым белым краем папэры 6 мм. ушыркі арнаментальную цёмна-чырвонага колеру каля 6 мм. ушыркі аблямоўку, унутры каторай ёсьць багатыя аздобамі і арнамантамі грунт, складзены з дэлікатных, цесна сплеченых між сабой ліній рожавага і сьветла-зелёнага колеру. На гэтым грунце памешчана вялікая віньета, абляманая плеченым арнамантам сьветла-зелёнага колеру з рожавымі контурнымі лініямі і ў сярэдзіне на пекна аздобленым грунце рожавага колеру памешчана вялікая арабская цифра „20“. Гэта з белымі контурамі аздобная цифра так сама выведзена рожавым і сьветла-зялёным колерам.

Скрозь грунт і віньету праходзіць у чатырох радках, з каторых першы паўкругам, другі ў простае лініі — сьледуючы тэкст, надрукованы лацінскім адвесным шрыфтам:

„Darlehnskassenschein
Zwanzig Mark“

Пад гэтым у 3—5 радку знаходзіцца месца і дата выстаўленьня і подпісы, як на пацімарк. білетах.

Улева і ўправа ад трыццага і чацьвертага радка знаходзіцца па вялікай цифры „20“.

У віжній часці грунту, блізка зверху аблямоўкі тонкім дробным шрыфтам у двух аднолькавай даўжыні радках памешчэн тэкст адноснае гаранціі нямецкага гаспадарства (гл. пацімарк. біл.).

Увесь тэкст, абедзве вялікія цифры „20“ і тры подпісы надрукованы цёмна-чырвоным колерам, як аздобная верхняя аблямоўка.

Апроч таго, на пярэдняй старане надрукован у двух адбітках чырвонага колеру нумэр білету з літарай сэрры: адзін у верхнім правым вугле грунту, другі ўлева, пад вялікай цифрай „20“.

Адваротнай старане за грунт служыць багата аздобленая ў кругавыя лініі він'ета рожавага і сьветла-зялёнага колераў. У сярэдзіне каторай, пад арнаментальнай аблямоўкай на аздобным грунце рожавага колеру знаходзіцца вялікая арабская цифра „20“, з белымі контурамі і так сама рожавага і сьветла-зялёнага колераў.

Тэкст на адваротнай старане мае лацінскі адвесны шрыфт і размешчэн такім парадкам, што стоючая ў сярэдзіне він'еты вялікая цифра „20“ у большай часці астаецца свабоднай.

Тэкст у нямецкай мове памешчаецца ў верхняй палавіне білета. У двух радках — адзін даўжэйшы, другі каротшы — ўдоўж верхняга краю, дэлікатным дробным шрыфтам надрукован нямецкі карны тэкст (гл. пацімарк. біл.).

Ніжэй стаяць словы:

„Darlehnskassenschein
Zwanzig Mark“

у двух радках, першы падмаецца у сярэдзіне паўкругам. Улева і ўправа ад гэтых двух радкоў знаходзіцца па адной арабскай цифры „20“ так сама цёмна-чырвонага колеру.

На левай ніжняй палавіне адваротнай стараны ў чатырох радках — першы паўкругам — стайць літоўскі тэкст:

„Skollnamosis
kasos ženklas
Dvidešimt
markių“

а пад гэтым, бліз ніжняга краю, дэлікатным дробным шрыфтам у трох аднолькавай даўжыні радках стайць літоўскі карны тэкст (гл. пацімарк. біл.).

На правай ніжняй часці адваротнай стараны памешчэн сьледуючы латыскі тэкст:

A'sdewa
Kafes shme
Dwidesmit
markas

у чатырох радках, — першы паўкругам, — і яшчэ ніжэй, на адной вышыні за стаячым улева літоўскім карным тэкстам, такім-жэ дробным шрыфтам знаходзіцца латыскі карны тэкст у трох аднолькавай даўжыні радках (гл. пацімарк. біл.).

(Далей будзе).

С П О Л Ь Ш Ч Ы.

ВЕНА. «Neue Freie Presse» багачы вялізарныя труднасці пры разьвязцы польскага пытання як паводлуг нямецкага праекту, так і аўстрыяцка-польскага. На першым месцы тут стайць ненарушальнасць нямецка-аўстрыяцкіх адносін. З гэтай прычыны треба прыступацца да разьвязкі польскага пытання вельмі асьцярожна і не спешаючыся, каб не дапусьціць абмылак, шкодных для Аўстрыі, для Нямецчыны і для польскага народу.

С Ф І Н Л Я Н Д Ы.

БЭРЛІН. С фінляндзкіх крыніць наказываюць:

Пасля таго, як расейска-фінляндзкія перагаворы ў найважнейшых справах не давалі да ўгоды, пастаноўлена тымчасам перагаворы спыніць. Пры аднаўленьні іх фінляндзкі ўрад завядоміць расейскіх дэлегатаў аб сваіх прадлажэньнях.

ВЕСТКІ З РАСЕІ.

МАСКВА. «Правда» наказывае: Ад 24 жніўня арэштаваны больш за 100 ўчаснікаў контррэвалюцыйнае змовы. Узятые дакументы паказваюць, што белагвардзейцы падкуплены агентамі французаў, якія езьдзяць па ўсёй Расей. Рабунак 5 мільёнаў сь сэнтральнага саюза коопэратываў — работа правых соцыал-рэвалюцыянераў.

Народны сакрытарнат наказывае, што 5.000 арэштаваных соцыал-рэвалюцыянераў засуджаны на смерць. Аднак, прысуд будзе споўнен толькі ў выпадку новых выступленьняў проці савецкага ўраду.

Левыя соцыал-рэвалюцыянеры ў Саратаве адзядзіліся ад цэнтру партыі і ў сваёй газэце трэбуюць трывалата міра з Нямецчынай.

4 жніўня ў Самары адбыўся акружны зьезд правых соцыал-рэвалюцыянераў. Член цэнтральнага камітэту ў сваёй справаздачы заявіў, што члены камітэту разасланы па ўсёй Расей, каб усюды прыгатаваць паўстаньне проці большавікоў. Правае крыло правых соцыал-рэвалюцыянераў нават зносіны с кадэтам. Блок проці большавікоў

заснаваў „Таварыства дзеля адбудовы нашае бацькаўшчыны“.

АРХАНГЕЛЬСК (Рэўтэр). Тут утварыўся тымчасовы ўрад з членаў устаноўчага сэйму пад назовам «вярхоўнае ўпраўленне паўночных зямель».

МАСКВА (П.Т.А.). 26.VIII. Ваеннае апавешчэнне: У Туркестане мы ізноў дайшлі вялізарнай пабеды. Пры Мэрві ворагі ўтрацілі 2.000 душ. Спадзяваемся заняць Асхабад і гэтак палажыць канец паўстанню ў гэтым краі. У ваколіцах Казані йдзе вострая бітва. Ворагі двойчы атакавалі нашы пазыцыі на Высокай гарэ, але былі адкінуты. Мы занялі вёскі Лошчакоў і Кіндара і ўзялі два панцэрныя самаходы, кулямёт і разьбітую гармату. У палудзённай часці фронту ворагі ўтрацілі 4 кулямёты, 50 стрэльб і 2.000 душ забітымі. Каля Дзвіны—вострыя бітвы. На палудні мы занялі Кацярынадар і станцыю Тіхарэцкую.

ПЕЦЯРБУРГ. «Праўда» з 28 жніўня піша аб слаўнай пабедзе савецкіх войск на Уссурыйскім фронце, дзе разьбіты чэха-славакі, французы, англічане і японцы.

ПЕЦЯРБУРГ. Пасля 4-гадовага перарыву, сюды 26 жніўня прыйшоў першы нямецкі параход.

З усяго сьвету.

КОНСТАНТЫНОПОЛЬ. 29 жніўня ў Стамбуле ізноў згарэло ад пажару больш за 500 дамоў.

БЭРЛІН. Урадова. Ураджай сьлёта лепшы за леташні на 10—15% Раньняя бульба дала на 20% больш.

ТЭЛЕГРАМЫ.

Нямецкія апавешчэнні.

30.VIII. Заходні тэатр.

Фронт Рупрэхта Баварскага і генэрал-ан-шэфэ ф. Бэн'а: Каля абеду ворагі ізноў штурмавалі. Цэнтр штурмаў быў на паўднёва ад чыгункі Арра—Камбрэ. Праз дзень мы некалькі разоў адкідалі ворагаў атакаваўшых Гандкур. Далей на паўднёва англічане ўварваліся ў Бількур і Ранкур. У вострых бітвах мы адвавалі назад Ранкур і нанова здабылі ўсходнюю частку Бількур. Паабедзе ворагі пашырылі свой фронт да Вапом. Тут іх штурмы аламаліся ўжо пад нашым агнём. У пачатку штурмаў разьбіта шмат панцэрных самаходаў. На поўначы ад Соммы мы дзеля еднасьці з рухамі на поўдні ад ракі ўзялі нашу лінію назад—на ўсход ад Вапом да Пэррон. Між Пэррон і Уаз сільныя штурмы ворагаў проці нашых новых ліній адбіты. Пры Аьет французы на вузкім адрэзку перайшлі на ўсходні бераг. Між Аьет і Эн французы і амерыканцы пачалі нанова штурмаваць. Між Пон—Ст. Мар і Шавіны яны пачалі штурм ад першай раніцы. Густыя грамады пяхоты ішлі пад прыкрыццём панцэрных самаходаў. Цяжкія штурмы ворагаў адбіты без астатку. Зьнішчаны 72 панцэрныя самаходы. Французы тут сустрэліся с цяжкім разгромом Іх страты незвычайна вялікія. Мы ўзялі палонных адзесаць розных дывізіяў.

31.VIII. Заходні тэатр.

Фронт Рупрэхта Баварскага і генэрал-ан-шэфэ ф. Бэн'а: На полі баталі на поўдні ад Арра англічане ізноў панукаліся прарваць наш

фронт. На самай раніцы, на фронце 29 кіл. шырокім, пад абаронай панцэрных самаходаў англіцкія і канадзкія дывізіі пачалі штурм. На паўднёва ад дарогі Арра—Камбрэ мы адкінулі ворагаў перад нашымі лініямі. На поўначы ад Гэдкур ворагі пасунуліся ўпярод, але былі адкінуты контратакай. На поўдні ад Гэдкур, між Во—Врокур і Фрэнікур, варожы штурм адбіты. Мы адабралі назад часова ўтрачаны Гэдкур, перайшлі самі ў наступленне і адкінулі ворагаў наабапал Вількур. На поўдні ад Эку ў вострых бітвах мы адбілі некалькі варожых штурмаў. Часова ўтрачаную вёску Эку мы контратакай адабралі назад. Наабапал Вапом штурм ворагаў адбіты. Паабедзе ворагі павялі ў бітву новыя дывізіі. Позна ўвечары бітва скончылася ўдачна для нас. Густыя масы ворагаў былі разьбіты нашым агнём або ў крывава-х штыховых бітвах. Панцэрныя самаходы зьнішчаны, а варожая пяхота мела незвычайна цяжкія страты. На поўначы ад Соммы, між Морваль і Клері, варожыя штурмы адбіты агнём і контратакамі. На поўначы ад Уаз французы вялікімі сіламі атакавалі між Лібрмон і Нуаён. Іх атакі зламаліся ўжо пад нашым агнём. СШэвілі ворагі выкінуты пасля вострай бітвы. На поўначы ад Суассон мы выпрасталі кут пры Палі ў карацейшую лінію Жівені—Вюсіле Ліон. Учора ворагі штурмам здабылі Жівені.

За апошніе 2 дні мы зьбілі 52 самалёты.

1.XI. Заходні тэатр.

Фронт Рупрэхта Баварскага і генэрал-ан-шэфэ ф. Бэн'а: Між Іпрам і Лябасэ мы скарацілі наш фронт і аддалі ворагам Кэмэль. Ворагі, не зьліваўшы нашага руху атакавалі учора вялікімі сіламі пакінутыя нам лініі. Ворагі занялі Кэмэль і пайшлі сьледам за намі праз Байель—Нэв-Бэркэн.

Ля дарогі Арра—Камбрэ англіцкія пяхотныя штурмы зламаліся перад нашымі лініямі. У новых штурмах ворагі ў вечары занялі Бількур і Эку. Між Морваль і Пэррон пасля вострага агня атакавалі англіцкія і аўстралійскія дывізіі. Яны адбіты. Утрачаны часова Бушавэнь мы контратакай адабралі назад. Спробы ворагаў перайсьці праз Сомм пры Брі і Ст. Крест адбіты. Між Сомм і Уаз французы вялі сільныя штурмы. Францускія дывізіі наабапал Нэль пад нашым агнём не разьбілі сваіх атак. Пры Эку ворагі адкінуты контратакай. Між Болы і Морленкур сконцэнтраваныя атакі зламаліся с цяжкімі стратамі. Вялікія варожыя сілы, атакаваўшы на поўначы ад Фарэн і пры Брэтні, адбіты. Між Уаз і Эн пасля найсильнейшага агня артылерыі ізноў пачалася пяхотная бітва. На паўднёва ад Уаз атакі ворагаў пад агнём нашых кулямётаў і артылерыі не разьбіліся. Наабапал Шан ворагі наступалі вялікімі сіламі, але контратакамі былі адкінуты на свае старыя пазыцыі. Між Аьет і Эн ворагі ў вечары пачалі свае штурмы вялікімі сіламі. Контратакамі мы іх адкінулі. Толькі на ўсходзе ад Лувіны яны пасунуліся да Тэрні Сорні. Тут спынілі іх нашы рэзэрвы.

КАЛЯ ВАЙНЫ.

БЭРЛІН. С прычыны ўраджін Канцлера, які канчае 75 гадоў жыцьця, Гіндэнбург паслаў яму тэлеграму, кажучы паміж іншым: «Нямецчына знаходзіцца ў цяжкіх бітвах. Усё новымі і новымі штурмамі ворагі стараюцца зрабіць станоўчы прарыв, каторы ім дагэтуль не ўдаўся. Іх стараньні і надалей дарэмны. Перад намі

ішчэ цяжкая барацьба. Нямецкі народ ведае, што на палёх у Францыі, Фляндрыі мы баронім бацькаўшчыну. Прамовы варожых гасударственных мужоў не даюць месца для сумлеваньня, што ждзё Нямецчыну, калі мы ня дойдзём пабеды».

Канцлер адказаў тэлеграмай, гаворачы паміж іншым:

«Нямецкі народ ведае, што армія пад камандай сваіх вялікіх начальнікаў выдзяржыць усе варожыя штурмы. С цьвёрдай верай і ўдзячнасьцю ўспамінае нямецкі народ, што Вы і генэрал Людэндорф у часе вайны разьвязывалі яшчэ больш сур'ёзныя крызысы».

ВЕНА. (Корр. Б.). 28.VIII. Турэцкія сілы занялі увесь Трыполіс апрача фортаў, якія астаюцца яшчэ ў італьянскіх руках: Трыполіс, Гоме, Мізурата, Бенгазі, Дэрна.

БЭРЛІН (В.Т.Б.). 29.VIII. У Сяродземным моры нашы падводныя лодкі затапілі каля 17.000 тонн. У тым ліку—1 параход 8.000 тонн з рыжэм, везеным з Індыі ў Англію.

БЭРЛІН (В.Т.Б.). У паўночных водах нашы падводныя лодкі затапілі 16.500 тонн.

БЭРЛІН (В.Т.Б.). Навакол Англіі нашы падводныя лодкі затапілі 19.000 тонн.

Беларускія народныя песьні.

Дажынкавыя.

Вітэбская губэрня.

Хадзіў спарыш па вуліцы,
Ніхто спарыша ў хату не бярэць.
Адазваўся малады Зьмітрок,
Узяў спарыша к сабе ў хату,
Пасадзіў спарыша на куце.
«А ў мяне для спарыша
Сталы засланы белымі абрусамі,
Кубкі наліты зялёным віном!»

Каб нам чатыром ядроное жыта—
Мы-б яго пажыналі!
Каб нам чатыром ды п'янае піва—
Мы-б яго папівалі!
Каб нам чатыромды звонкія гусьлі—
Мы-б на іх паігралі!
Каб нам чатыром малады дзяціва—
Мы-ж бы з ім жартавалі!

Чыя-ж гэта барада
Мёдам-віном уліта,
Чорным шоўкам ушыта?
Рана, рана!
Сьцяпанавя барада
Мёдам-віном уліта,

Чорным шоўкам ушыта,
Рана, рана!
Ты, Анютка, ня гуляй,
Шоўк з барады выбірай,
Рана, рана!

Сьупома гаспадару пляць:

Чыя-ж гэта барада
Смалой дзёгцам уліта,
Дратваю ушыта?
Рана, рана!
Міхалкава барада
Смалой, дзёгцам уліта,
А дратваю ушыта,
Рана, рана!
Ты, Катрынка, ня гуляй,
Смалу з барады выбірай,
Рана, рана!

А ў цёмным лесе, 2
Рана, рана!
Мядзведзь рыкае.
Рыкай, ня рыкай, 2
Рана, рана!
Я не баюся,
Толькі баюся, 2
Рана, рана!
Цёмнае ночкі!
Цёмная ночка, 2
Рана, рана!
Разлука наша!

Хадзіў раю, раю-раю, па вуліцы,
Ніхто раю, раю-раю, ў хатку ня
просіць.

Толькі папросіць, раю-раю, а наш
паночак:

«Прому раю, раю-раю, ў маю хатку!
У маёй хатцы, раю-раю, ўсё ў па-
радку:

Сталы засланы, раю-раю, кубкі на-
літы;

Мае абрусы, раю-раю, бялёвыя;
Мае кубкі, раю-раю залатыя;
Віном-мёдам, раю-раю, налітыя!»

— А хто-ж кубкі, раю-раю да на-
ліваў?

— Налівала кубкі, раю-раю, наша
паня!

Яна жнеяк, раю-раю, дажыдала,
Старшую жнейку, раю-раю, ча-
ставала!

Гэтая песьня лічыцца самай важнай
з усіх дажынкавых песьняў. Народ кажа,
што гэтую песьню пяю сам Бог, як кон-
чыць жаць.

Менская губэрня.

Да наш пан у ганачку,
Да і зьняўшы шапачку:
— «Да ка мне, жнейкі, ка мне,
Да з густымі сьняпамі,
Да с частымі капамі:
У мяне гумно вялікае,
Застаронкі шырокія,
Аруды глыбокія!»

Ад 1 кастрычніка 1918 году
пачне выходзіць

KRYWIČANIN

штомесячная палітычная, літаратурная
і грамадзянская часопісь, пад рэдакцыяй
В. Ластоўскага.

Падпісная цэна на год 6 марак.

Адрэс Рэдакцыі і Адміністрацыі: Вільня, За-
вальная вуліца № 7.

Грошы і пісьмы адрэсаваць на імя В. Ластоўскага.

Выдавецтва Беларускага Камітэту,

Друкуецца і скоро выйдзе ў сьвет:

Беларускі правапіс.

Напісалі А. Луцкевіч і Я. Станкевіч.

Цэна 50 фэн.